

प्रेषक,

आलोक कुमार जैन  
प्रमुख सचिव  
उत्तरांचल शासन।

सेवा में,

1. समस्त प्रमुख सचिव/सचिव  
उत्तरांचल शासन।
2. मण्डलायुक्त  
गढ़वाल/कुमाऊं मण्डल
3. समस्त जिलाधिकारी  
उत्तरांचल।
4. समस्त विभागध्यक्ष  
उत्तरांचल।

युवा कल्याण अनुभाग

देहरादून दिनांक- १ जनवरी 2006

**विषय:-**शासकीय/अर्द्धशासकीय अधिष्ठानों/सार्वजनिक उपक्रमों में कतिपय पदों पर प्रान्तीय रक्षक दल संगठन से दैनिक मानदेय पर कार्मिक प्राप्त करने की व्यवस्था के सम्बंध में।

महोदय,

आप अवगत हैं कि प्रदेश के ग्रामीण अंचल में निवास करने वाली युवा शक्ति को नैतिक सम्बल प्रदान करने तथा उन्हें राष्ट्र की मुख्य धारा से जोड़ने के उद्देश्य से प्रदेश सरकार द्वारा युवा कल्याण एवं प्रान्तीय रक्षक दल विभाग की स्थापना की गयी है। इस विभाग के आधीन शारीरिक रूप से सक्षम ग्रामीण युवाओं को सैन्य प्रशिक्षण देकर उनको कर्तव्य परायणता की भावना से पूर्ण किया जाता है। जिस अवधि में उन्हें ड्यूटी पर लगाया जाता है उस अवधि में कृत ड्यूटी हेतु 100/- प्रतिदिन प्रति स्वयं सेवक की दर से भत्तों का भुगतान किया जाता है।


उत्तरांचल में लगभग सभी विभागों में स्वीकृत पदों के सापेक्ष कर्मियों की कमी महसूस की जा रही है। निर्धारित प्रक्रिया के अनुसार रिक्त स्वीकृत पदों को पदोन्नति, प्रतिनियुक्ति अथवा सीधी भर्ती के माध्यम से भरने की कार्यवाही गतिमान है परन्तु तात्कालिक आवश्यकताओं की पूर्ति के लिए अस्थायी रूप से कार्मिकों की आवश्यकता विद्यमान है। इसे दृष्टिगत रखते हुए युवा कल्याण एवं प्रान्तीय रक्षक दल विभाग को निर्देशित किया गया है कि वे प्रशिक्षित स्वयं सेवकों को दैनिक मानदेय के आधार पर सरकारी/अर्द्ध सरकारी प्रतिष्ठानों/सार्वजनिक उपक्रमों को उपलब्ध करवाने की व्यवस्था करें। युवा कल्याण एवं प्रान्तीय रक्षक दल विभाग द्वारा चौकीदार, चतुर्थ श्रेणी कर्मचारी, लिपिक, एवं चालक आदि उपलब्ध कराए जा सकते हैं। प्रान्तीय रक्षक दल के स्वयं सेवकों की 8 घंटे की ड्यूटी हेतु 100/-प्रतिदिन की दर से ड्यूटी भत्ता दिया जायेगा। सभी प्रशिक्षित स्वयं सेवकों को रोजगार उपलब्ध

हो सके इस दृष्टि से प्रत्येक छः माह के उपरान्त ड्यूटी पर तैनात स्वयं सेवकों को पृथक कर नये स्वयं सेवक युवा कल्याण एवं प्रान्तीय रक्षक दल विभाग द्वारा उपलब्ध कराए जायेंगे। यदि किसी स्वयं सेवक द्वारा ड्यूटी पर लापरवाही अथवा अनुशासनहीनता की जाती है तो ऐसे स्वयं सेवक को विभाग को लौटा दिया जायेगा तथा उसके स्थान पर विभाग नये स्वयं सेवक उपलब्ध कराएगा।

उपरोक्तानुसार दर्शाये गए कार्मिकों की श्रेणी में किसी कार्मिक की आवश्यकता हो तो सरकारी/अर्द्ध सरकारी प्रतिष्ठान, बोर्ड, निगम, सार्वजनिक उपक्रम, सोसायटी, आयोग अपनी मांग निदेशक, युवा कल्याण एवं प्रान्तीय रक्षक दल उत्तरांचल (वर्तमान दूरभाष संख्या- 0135-2781557, 2781544, वर्तमान पता-तपोवन रोड रायपुर देहरादून) को भेज सकते हैं।


युवा कल्याण एवं प्रान्तीय रक्षक दल विभाग से उपरोक्तानुसार दैनिक मानदेय पर कार्मिकों की सेवा प्राप्त करने के लिए निविदा आमंत्रित करने की आवश्यकता नहीं होगी। दैनिक मानदेय पर रखे गये इन स्वयं सेवकों को कोई भी ओवर टाइम अनुमन्य नहीं होगा।

भवदीय

  
(आलोक कुमार जैन)  
प्रमुख सचिव

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:

1. निदेशक, युवा कल्याण एवं प्रान्तीय रक्षक दल, उत्तरांचल देहरादून।
2. निजी सचिव, मा० मुख्यमंत्री जी उत्तरांचल शासन।
3. निजी सचिव, मा० युवा कल्याण मंत्री जी उत्तरांचल शासन।
4. समस्त निजी सचिव, मा० मंत्रीगण/राज्य मंत्रीगण, उत्तरांचल शासन।
5. निजी सचिव, मुख्य सचिव, उत्तरांचल शासन।
6. निदेशक, एन०आई०सी० सचिवालय परिसर, देहरादून।
7. गार्ड फाइल।

आज्ञा से  
  
(अमिताभ श्रीवास्तव)  
अपर सचिव